

19 ta' Novembru, 1962

**Is-S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President;**

**Onor. Dr. A.J. Montanaro Gauci, C.B.E., K.M. LL.D.;**

**Onor. Dr. W. Harding, C.B.E., K.M., B.Litt., LL.D.**

Maria Zammit

*versus*

Lawrence James Cappello et.

**Bejgh — Rexissjoni — Nullità — Frezz — Preskrizzjoni —  
Art. 1266 u 1267 tal-Kodiċi Ċivili.**

*Il-preskrizzjoni bijennali tal-azzjoni ta' rexissjoni ta' kuntratt minhabba vjolenza, għall-ghemil dolus, stat ta' mara miż-żewġa, interdizzjoni jew nuqqas ta' età, u obligazzjonijiet minghajr kawża jew b'kawża falza, tibda tiddekorri, fil-każ ta' għall-ghemil dolus u kawża falza, mill-ġum li fih jinki-*

*ref id-difett. Din l-istess preskrizzjoni, però ma hiż appli-  
kabbli fil-kazijiet ta' nullità radikali; għax in-nullità radi-  
kali tirrendi l-obbligazzjoni inezistenti, fil-waqt illi fil-kazi-  
jiet l-oħra fuq imsemmija hu presuppost li l-obbligazzjoni  
teżisti. U l-provi meħtieġa biex isostnu l-preskrizzjoni jin-  
kombu fuq min jiċċepizzi l-istess preskrizzjoni.*

*Bejgħ mingħajr prezz veru u reali mhuwiew bejgħ, u l-kuntratt  
mneċju jidher li sar dak li-bejgħ huwa null u ta' ebda effett  
legali; huwa inezistenti. L-istess jingħad jekk prezz kien  
hemm, imma kien fittizju; għax prezz fittizju mhuwiew  
prezz.*

**Il-Qorti:—** Rat iċ-ċitazzjoni preżentata quddiem il-  
Prim'Awla tal-Qorti Civili tal-Maestà Tagħha r-Regina. li  
Eiha l-attriċi ppremettiet illi b'kuntratt magħmul minn Nu-  
tar Dottor Joseph Spiteri fl-4 ta' Settembru 1958 jidher illi  
l-attriċi bieghet lill-konvenut l-utili dominju perpetwu u be-  
nefikati tal-mezzanin Annunciation Street, Tarxien, nru.  
107, sugġett għal £1. 4. 0d ċens fis-sena, b'rizerva tal-użu-  
frutt favur il-venditriċi u oħtha Emmanuela Zammit; u billi  
l-attriċi qatt ma riedet tiddisponi b'bejgħ mill-imsemmi  
fond imma biss thallieh liż-żewġ konvenuti għal wara l-  
mewt tagħha, u l-kuntratt huwa null minhabba dolo tal-  
istess konvenut Cappello u żball tal-attriċi, barra milli fit-  
tizju bħala vendita, għaliex mingħajr prezz veru u reali;  
u billi l-konvenuta ma kellha realment ebda parti fil-kun-  
tratt, għaliex il-konvenut qatt ma nformaha, la qabel u  
lanqas wara l-kuntratt; jgħidu l-konvenuti għaliex ma  
għandux jiġi dikjarat u deċis illi, għar-raġunijiet fuq im-  
semmija, dak il-kuntratt huwa null u ta' ebda effett lega-  
li. Bl-ispejjeż;

#### **Omissis:**

Rat is-sentenza ta' dik il-Qorti tas-16 ta' Jannar 1962.  
li Eiha ddeċidiet billi, prevja ċ-ċaħda tal-eċċezzjoni tal-  
preskrizzjoni mogħtija mill-konvenut Cappello, u wara li  
asteniet ruhha milli t'dhol fir-raġunijiet l-oħra allegati fiċ-  
ċitazzjoni, iddikjarat illi l-kuntratt imsemmi fl-istess ċitaz-  
zjoni huwa null u ta' ebda effett legali, għar-raġuni li l-prezz  
ma kienx hlief fittizju, u mhux serju u reali, bl-ispejjeż kol-

Iha (li ma ġewx ġa deċiżi) għall-konvenut Cappello. Dik il-Qorti kkunsidrat;

Illi mill-att promotorju tal-ġudizzju jirrizulta li l-attributi qegħdha tattakka "di nullità" l-att in kwistjoni għal diversi kawżi, u oġġett (1) mhabba f' "dolus" mill-parti tal-konvenut Cappello, (2) mhabba żball tal-attributi, li qatt ma riedet tiddisponi per mezz ta' bejgħ mill-fond imsemmi fil-konsaput kuntratt, (3) li l-kuntratt imsemmi huwa null għax fittizju bħala vendita, l-għaliex mingħajr prezz veru u reali, (4) u l-għaliex il-konvenuta Mangion ma kellha ebda parti fil-kuntratt, in kwantu hija qatt ma għiet infurmata bih, la qabel u lanqas wara li sar;

#### Ikkunsidrat;

Illi, dwar l-eċċezzjoni tal-preskrizzjoni, skond it-termini tal-art. 1266 tal-Kodiċi Ċivili, jingħad li din il-preskrizzjoni tirrigwarda r-rexissjoni ta' obligazzjonijiet bejn l-istess partijiet kontraenti, u mhix applikabbli fil-każijiet ta' nullità radikali; l-għaliex, din l-ispeċi ta' nullità tirrendi l-obligazzjoni inezistenti, mentri dan l-istess artikolu jippre-supponi l-obligazzjoni. Din il-preskrizzjoni bijennali tirrigwarda l-azzjonijiet għar-rexissjoni minhabba vjolenza, żball, għemil dolus, stat ta' mara miżżewġa, interdizzjoni jew nuqqas ta' età, u obligazzjonijiet mingħajr kawża jew magħmulin fuq kawża falza. L-art. 1267 tal-istess Kodiċi, mtagħhad, jgħid minn meta jibda għaddej iż-żmien tal-preskrizzjoni fuq imsemmija; u dwar l-iżball, għemil dolus, jew kawża falza, jiffissah mill-jum li jinkixef id-difett;

Il-ġurisprudenza tikkompleta l-liġi, meta tgħid li l-bijennju, li għandu jiddekorri mill-jum li jinkixef id-difett, għandu jiġi kkunsidrat mid-dikjarazzjoni tal-kwerelant, ammenokkè minn jallega l-preskrizzjoni msemmija ma jippruvax li l-attur kien skopra d-difett (ara Kummeré 9 ta' Jannar 1875. Vol. VII, pag. 292); li d-dottrina tirribadixxi, meta tgħid li l-preskrizzjoni hija eċċezzjoni opposta għall-azzjoni instanti, b'mod li l-konvenut isir attur meta jgħib dik l-eċċezzjoni l-quddiem, u għalhekk l-istess "reus" huwa fl-obligu li jipprova dak li għandu jservi bħala fonda-

ment għali-eċċezzjoni tiegħu (ara Chardon. "Del Dolo e della Frode", Vol. I; u Touillier, Vol. IV. para. 612);

#### Ikkunsidrat;

Illi mid-depożizzjonijiet tal-instanti (fol. 36 para. 2) u tal-konvenuta Carmela Mangion (fol. 17 u 20) jirriżulta li l-attriċi g'iet taf bid-difetti tal-kuntratt imsemmi, minnha addotti, sitt g'imghat fuq is-16 ta' April 1960, u ċjoè għall-habta ta' bejn it-23 u d-29 ta' Mejju 1960, u immedjatament hadet il passi mehtieġa, per mezz tal-konvenuta Mangion, Liox tkellem lill-avukat tagħha, li ppreżenta l-att inizzjatorju ta' dan il-proċess fl-4 ta' Novembru 1960, u l-istess g'ie debitament notifikat lill-konvenut Cappello fil-15 tal-istess xahar u sena fuq imsemmija. Kontra din id-dikjarazzjoni tal-attriċi, aċċertata, għaž-żmien, bil-korroborazzjoni tal-konvenuta Mangion, il-konvenut Cappello ma ressaq ebda prova sabiex jikkumbattiha, u kwindi l-istess, fin-nuqqas ta' raġunijiet validi biex ma tigix aċċertata tiffirma ċertament prova soddisfaċenti sabiex tinnewtralizza l-eċċezzjoni mogħtija mill-konvenut Cappello; i-għaliex mill-jum li l-instanti g'iet taf bid-difetti allegati tal-kuntratt "de quo agitur" sal-jum tal-promozzjoni tal-azzjoni ma għaddewx is-sentejn li trid il-liġi sabiex isseħħ l-eċċezzjoni proposta għall-eżami u deċiżjoni ta' din il-Qorti;

Illi kwindi l-eċċezzjoni tal-preskrizzjoni mogħtija mill-konvenut Cappello ma tistgħax tigi milqugħa bil-favur, u għandha, kif sejra, tigi miċhuda;

#### Ikkunsidrat;

Illi, kif jidher mill-att promotorju tal-gud'zzju, u fuq ga ntqal l-instanti qegħdha tallega diversi kawżalijiet sabiex tottjeni d-dikjarazzjoni tan-nullità tal-vendita li fuqha tirraġġra ruħha l-kawża. Fil-hsieb kunsidrat ta' din il-Qorti, iekk waħda minn dawk l-istess kawżalijiet hi ja fondata fuq il-provi li nstemeħu, din il-Qorti ma għandhiex għalfejn teżamina l-kawżalijiet l-oħra, l-għaliex ir-raġunijiet tat-tal'ba kollha jwaslu għall-istess eżitu;

Illi premess dan li ntqal, din il-Qorti sejra teżamina u

taqta' l-kwistjoni miġjuba quddiemha fuq ir-raġuni addotta li l-kuntratt ta' bejgh kien fittizju l-ghaliex l-istess kien naqes minn prezz veru u reali:

Ili ghal dan il-lini ghandhom jgu premessi, l-fatti segwenti. Fil-konsaput kuntratt huwa affermat konvenzjonalment li l-prezz tal-vendita "de qua" thallas mill-konvenut Cappello proprio et nomine lill-instanti mara kbira fi eta' u analfabeta, li halliet ricevuta ghalieh, bil-korrispettiv bi flus ta' £600. Issa, huwa ammess mill-istess konvenut Cappello, li qieghed isostni l-vendita, li huwa fil-fatt ma tax ebda flus kontanti lill-instanti fuq il-kuntratt, imma ta lill-venditrici attrici biss cheque ta' £300 mahrug mill-Manager tal-Barclay's Bank tas-sede ta' Kazal Pawia (ara fol. 67 tal-process), u ndirettament ammetta wkoll li l-parti tal-prezz dovuta minn ohtu Carmela Mangion, li kien qieghed jidher ghalha bla ebda speci ta' mandat, ma gewx taht l-ebda forma mhalisa. Jnghad pero li l-konvenut Cappello, ghalkemm qal li hareg fuq il-kuntratt ie-cheque fuq imsemmi, bla ma l-avukat tieghu ra x'ammont kien jiddikjara (ara fol. 61), jew jirrizulta li xi hadd li kien prezenti fuq l-att rah, huwa nneutralizzat mill-provi. Infatti, l-attrici fuq dan il-punt tghid li wara li n-nutar lesta kollox, Cappello taha karta ta' forma catta u li ma kienetx involukru li qiesu jikkontjeni flus. Li hija (l-attrici) kif intqal, hija mara analfabeta u ta' eta inoltrata lanqas rat x'kien hemm fiha, kif lanqas rat kienx hemm jew le miktub fiha; u meta ricevitha minn ghand il-konvenut Cappello, poggitha fil-borsa u l-ghada l-istess Cappello mar ghandha fis-6.30 p.m talabelha, u hija taghtielu. L-attrici, inoltre tinsab korraborata dwar il-fatt li fuq il-kuntratt ma ricevietx ebda "numerata paecunia": u jekk riceviet karta taht forma ta' cheque, li l-konvenut ighid li taha bhala dokument mahrug mill-Manager tal-Barclay's Bank tal-Branch ta' Kazal Pawla (ara fol. 67), kien dmir tieghu jipprova dan il-fatt; l-ghaliex mix-xhud Lawrence Wirth nafu li mill-Bank taghhom f'Kazal Pawla (u anki bmad ohra) ma hariex dak l-istess cheque ta' £300, ghalkemm skond l-uzanza tal-Bank imsemmi, meta l-Manager johrog cheque l-istess jtnizzel fil-ledger dak inhar stess iew l-ghada, u f'Awissu u Settembru 1958 epoka tal-kuntratt u prossima ghalieh, dik ir-registrazzjoni ma teztistix. Il-konvenut Cappello biss seta'

jiġi din il-prova, l-għaliex kien huwa li allega dan il-fatt: u jekk l-attriċi għebet l-impjegat tal-Bank, hija għamlitu biex aktar turi li fil-fatt ma kienx hemm prezz tal-vendita, lanqas parzjali, imma sempliċi finzjoni;

Illi, kwindi, fil-partrimonju tal-instanti ma dahal qatt, f'lok li-haġa trasferita ebda korrissettiv; l-għaliex dwar il-parti ta' Carmela Mangion ma kienx hemm versament, la dirett u lanqas indirettament, u dwar il-konvenut Cappello, l-għaliex ma ppruvax li l-attriċi hadet ebda korrissettiv, anzi jirriżulta dwaru li kien hemm biss, għall-parti tiegħu, *sembjanza ta' korrissettiv formali u mhux reali*, f'in-nuqqas ta' prezz serju u reali, ma jistgħax ikun hemm, in genere, kuntratt oneris. "Sine praetio nulla venditio est" (Ulpianus 1, 2 para. 1. Digest. de Cont. Empt. u "Institutiones" de cont. empt. para. 1) — prinċipju sostnut mid-dottrina moderna, li tgħid li bla prezz huwa assoluta-ment inezistenti l-kuntratt tal-bejgħ;

Illi kwalunkwe ipotesi oħra li tista' tiġi avanzata mill-konvenut Cappello "sub specie" oħra ma tistgħax tiġi ntrattenuta di fronti għad-difiza kategorika assunta mill-istess konvenut fuq imsemmi, li dejjem sostna li dak l-att kien vendita vera u reali;

Illi kwindi l-att imsemmi għandu jiġi dikjarat kif qiegħed jiġi dikjarat, null u ta' ebda effett;

Illi, kwantu għall-ispejjeż tal-konvenuta Mangion di fronti għall-provi; riżultati u rilevati fid-deċiżjoni tal-eċċeżjoni preliminari, ma jistgħax ikun hemm diffikultà li jiġi deċiż li għandu jbatihom il-konvenut Cappello. Il-fatt li l-instanti ssuggeriet lill-konvenut Cappello biex ma jurix b'dak li hija kienet sejra tagħmel kien in riferenza għat-testament li kellha f'rasha tagħmel, u mhux għall-vendita li ma kellhiex hs'ieb tagħmel u saret. Del resto, il-konvenuta Mangion ma kienet taf xejn x'sar, u ma adoperatx ruħha f'ebda mod biex ikollhom lok il-fatti li taw lok lil din il-kawża;

Rat fil-fol. 116 in-nota tal-appell tal-konvenut Cappello, u fol. 117 il-petizzjoni tiegħu, li biha talab li tiġi revo-

kata s-sentenza fuq imsemmija u li tiġi miċhuda t-talla tal-attriċi; bl-ispejjeż taż-żewġ istanzi kontra tagħha;

*Omissis;*

Ikkunsidrat;

Il-konvenut mhux qiegħed jappella fuq il-punt tal-pre-skrizzjoni, kif jidher mill-fatt li fil-petizzjoni tiegħu, non ostante l-ġeneralità tat-talba tar-revoka, ebda aggravju dwar dak il-punt ma jinsab dedott, kif lanqas ebda menzjoni ta' dak il-punt ma saret fit-trattazzjoni quddiem din il-Qorti. Kieku stess, din il-Qorti kienet taqbel ma' dak li dwar dan il-punt irriteriet l-Ewwel Onorabbli Qorti;

L-aggravju dwar l-isem tal-attriċi gie nkontrat bis-sopraressjoni f'din il-kawża sakemm saru, kif saru, il-proċedur; opportuni quddiem l-Ewwel Qorti (fol. 126);

Ikkunsidrat;

Biex jifthemu aħjar iċ-ċirkustanzi għar-rigward tal-fatt kulminanti tal-prezz fil-kuntratt impunġat, jeħtieġ li dawk iċ-ċirkustanzi jiġu valutati mhux biss fihom innfushom, iżda anki fid-dawl tal-fatti li ppreċedewhom. Fost dawn d'n il-Qorti tissenjala dawn li sejrjn jissemmew;

Milli jidher, il-konvenut kien, minn żmien, ipprogetta li jakkwista minn għand l-attriċi, zija tiegħu, dan il-fond l'xi mod illeġittimu, għax lill-oħtu Carmela Mangion (li di il-Qorti temmen) kien qalilha, xi tliet s'oin qabel, biex imorru għand iz-zija (l-attriċi u oħtha Emmanuela), jeħduhom għand nutar, u, kompli jgħidilha testwalment "nobormulhom dak il-post li għandhom". Fil-lingwa maltija, il-kelma hekk użata, "nobormulhom", hiia sinifikattiva. hħala ndikattiva ta' mod ta' akkwist ogġezzjonabbli. Hi qallet li dak il-mument had'itha b'cajta, imma s'intendi, or-maj il-fatti sussegwenti juru li ċajta ma kienetx;

Tiġi wkoll senjalat li kien il-konvenut li rrikorra għand dak in-nutar li in segwitu ppublika d-d'versi attiiiet fil-jum in kwistjoni, u għand l-avukat tiegħu, sabiex jagħmel l-ar-

rangamenti meħtieġa; u skond dawn l-arrangamenti, dak inhar saru erbgha attijiet f'daqqa, kuntratt ta' akkwist, iż-żewġ testmenti u l-att issa attackkat, kollha li fihom kienet involuta l-attriċi. Din iċ-ċirkustanza mhijiex bla sinifikat; għaliex, jekk għal persuna analfabeta anki att wiehed jista' jippreżenta diffikultajiet, tant aktar tista' dik il-persuna tiġi mqarqa jekk tkun affaċċjata b'erbgha attijiet fl-istess kontest ta' żmien;

Hemm ukoll li l-konvenut "ex confassis", ippreżenta ruħu fl-att "de quo" għan-nom ta' oħtu Carmela Mangion bla nkariku tagħha u bla ma din kienet taf b'daqshekk. Anki din iċ-ċirkustanza għandha s-sinifikat tagħha, għax l-attriċi riedet tibtenefika bit-testment lil dik Carmela Mangion, u kwindi l-fatt li dik kienet tissemma kien jista' falsament jirrassikura lill-attriċi;

Kwantu għall-ħlas fil-kuntratt, li flimkien mar-raġunijiet l-oħra jiffirma l-oġġett ta' din il-kawża, din il-Qorti hi persważa bħal l-Ewwel Onorabbli Qorti, li ma kienx hemm ebda versament tal-prezz. Fil-kuntratt j'ngħad li l-bejgħ kien qiegħed isir bil-prezz ta' £600, "li l-vendittriċi tirċievi minn għand il-kumpratur proprio et nomine u thallilu riċevuta". Il-konvenut appellant jgħid li hu ta cheque lill-attriċi ta' £300. Dan hu diġa' kuntrarju għall-kontenut tal-att, li jattesta r-riċezzjoni ta' £600, mhux £300; u l-konvenut jispjega din id-diskrepanza billi jgħid li z-zijiet riedu, kif issospetta hu, li oħtu tiehu s-sehem tagħha b'xejn. Kwantu għat-£300 l-oħra, li xehed li ta lill-attriċi b'cheque ta' £300 mahruġ mil-Manager tal-Barclay's Bank fis-sukkursali ta' Każal Pawla (fol. 67) l-attriċi tgħid li l-konvenut taha karta ċatta; fiha ma tafx x'kien hemm, u lanqas taf hijiex vojta iew miktuba; l-għada gie, talabielha u hadha (fol. 35). Mix-xh'eda tal-impjegat tal-Bank, Wirth, jirriżulta li eħda reg'strazzjoni ma nstabet dwar l-emissjoni u/jew it-tierif ta' dan iċ-cheque non ostanti indaġini ampja u soddisfaċenti. L-emissjoni tiegħu kien imissha tinstab fil-ledger, iżda xein ma nstab kif għall-kuntrarju, instabu reg'strazzjonijiet komprovanti taċ-cheque ta' £730 li nħareġ fil-kuntratt ma' Dalli stipulat ukoll dak inhar, u li kopja tiergħu hemm mar-nota tas-26 ta' Ottubru 1962, preżentata quddiem din il-Qorti. Il-konvenut ma għarax jgħid



min kien l-impjegat li lilu kkonsenja t-£300 biex isir iċ-cheque, u hu qatt ma mar il-Bank biex jagħmel xi verifiki (fol. 67), non ostanti, jiġi osservat, li dan kien fatt ta' mportanza vitali għall-kawża. L-avukat Dottor Cassar Galea osserva li iċ-cheque fil-kuntratt ma' Dalli kien maħruġ mil-Manager tal-Banka Barclay's fil-Branch ta' Każal Pawla. Kwantu għall-hlas fil-kuntratt in kwistjoni, hu jgħid li l-konvenut għadda cheque lill-attriċi (fol. 62-63), iżda hu ma rax l-ammont tiegħu. Lanqas semma, bħal fil-każ taċ-cheque l-iehor, minn min kien maħruġ. In-Nutar Spiteri xehed (fol. 100) li hu ma jistgħax jgħid jekk "il-hlas kienx b'cash jew b'cheque". Mbghad qal:— "Għalkemm il-hlas sar b'cheque, minhix f'pożizzjoni li ngħid rajtx il-kontenut taċ-cheque". Ma hemmx bżonn li wiegħed jirrileva li fl-attijiet notarili meta l-hlas isir b'kontanti, jagħhad hekk, u meta jsir b'cheque jitnizzlu n-numru u d-dettalji tiegħu għall-aħjar sinċerità tal-att. Hu ta' min josserva wkoll li propriju fl-att l-iehor li sar dak inhar, dak ma' Dalli ġa riferit, hemm il-kelma "di rito" — "prezenzjalment" (li ma hemmx fl-att l-iehor), u hemm ukoll il-kliem (li fl-iehor ma hemmx lanqas) "per mezz ta' cheque"; f'dan l-att ta' Dalli cheque kien hemm żgur, għax l-impjegat bankariu sab ir-registrazzjoni tant tal-emissjoni kemm ukoll tal-iskont tiegħu;

Għal dawn ir-raġunijiet, minbarra dawk rilevati mill-Ewwel Onorabbli Qorti, din il-Qorti tirritjeni li l-prezz ma kienx hemm;

Jgħid il-Laurent (Princip. Dto. Civ. Vol. XXIV, pag. 56. para. 66):— "Senza prezzo, dice Pothier non vi è vendita. Secondo la teoria del Codice, il prezzo è la causa dell' obbligazione contratta dal venditore di trasferire la proprietà della cosa. Se non vi ha prezzo, il contratto rimane senza causa quanto al venditore, e per conseguenza inesistente. Sarebbe lo stesso se il prezzo fosse simulato perchè un prezzo fittizio non è prezzo. Se l'atto reca che il prezzo è stato pagato a contanti, ed è ammesso o provato che questa enunciazione è fittizia ne consegue che non vi sarà vendita";

L-istess naturalment jekk jingħad li l-hlas sar B'cheque, u cheque ma kienx hemm;

Għalhekk tiddeċ' di billi tiċċad l-appell u tikkonferma s-sentenza appellata; bl-ispejjeż kollha kontra l-konvenut appellant.

---